

NARAYANIYAM DASHAKA 88

prāgēvāchāryaputrāhṛtiniśamanayā svīyaṣaṭsūnuvīkṣāṃ
kāṅkṣantyā māturuktyā sutalabhuvi baliṃ prāpya tēnārchitastvam □
dhātuḥ śāpāddhiraṇyānvitakaśīpubhavān śaurijān kaṃsabhagnā-
nānīyainān pradarśya svapadamanayathāḥ pūrvaputrān marīchēḥ □ 1□

śrutadēva iti śrutam dvijēndram
bahulāśvam nṛpatim cha bhaktipūrṇam □
yugapattvamanugrahītukāmō
mithilāṃ prāpitham tāpasaiḥ samētaḥ □ 2□

gachChan dvimūrtirubhayōryugapannikēta-
mēkēna bhūrivibhavairvihitōpachāraḥ □
anyēna taddinabhṛtaiścha phalaudanādyai-
stulyam prasēditha dadatha cha muktimābhyām □ 3□

bhūyō'tha dvāravatyāṃ dvijatanayamṛtiṃ tatpralāpānapi tvam
kō vā daivam nirundhyāditi kila kathayan viśvavōḍhāpyasōḍhāḥ □
jiṣṇōrgarvam vinētum tvayi manujadhiyā kuṅṭhitāṃ chāsya buddhiṃ
tattvārūḍhāṃ vidhātum paramatamapadaprēkṣaṇēnēti manyē □ 4□

naṣṭā aṣṭāsya putrāḥ punarapi tava tūpēkṣayā kaṣṭavādaḥ
spaṣṭō jātō janānāmatha tadavasare dvārakāmāpa pārthaḥ □
maitryā tatrōṣitō'sau navamasutamṛtau vipravaryaprarōdam
śrutvā chakrē pratijñāmanupahṛtasutaḥ sannivēkṣyē kṛśānum □ 5□

mānī sa tvāmaprṣṭvā dvijanilayagatō bāṇajālairmahāstrai
rundhānaḥ sūtigēham punarapi sahasā dṛṣṭanaṣṭē kumārē □
yāmyāmaindrīm tathā'nyāḥ suravarānagarīrvidyayā"sādya sadyō
mōghōdyōgaḥ patiṣyan hutabhuji bhavatā sasmitam vāritō'bhūt □ 6□

sārdham tēna pratīchīm diśamatijavinā syandanēnābhiyātō
lōkālōkam vyatīstimirabharamathō chakradhāmnā nirundhan □
chakrāmśukliṣṭadṛṣṭim sthitamatha vijayam paśya paśyēti vārām
pārē tvam prādadarśaḥ kimapi hi tamasām dūradūram padaṃ tē □ 7□

tatrāsīnam bhujāṅgādhipaśayanatalē divyabhūṣāyudhādyai-
rāvītam pītachēlam pratinavajaladaśyāmalam śrīmadaṅgam □

mūrtīnāmīśītāraṃ paramiḥa tiṣṇāṃēkamarthaṃ śrutīnāṃ
tvāmēva tvam̐ parātman priyasakhasahitō nēmitha kṣēmarūpam ॥ 8 ॥

yuvāṃ māmēva dvāvadhikavivṛtāntarhitatayā
vibhinnau sandraṣṭuṃ svayamahamahārṣaṃ dvijasutān ॥
nayētaṃ drāgētāniti khalu vitīrṇān punaramūn
dvijāyādāyādāḥ praṇutamahimā pāṇḍujanuṣā ॥ 9 ॥

ēvaṃ nānāvihārairjagadabhiramayān vṛṣṇivaṃśaṃ prapuṣṇa-
nnījānō yajñabhēdairatulavihṛtibhiḥ prīṇayannēṇanētrāḥ ॥
bhūbhāraḥkṣēpadambhāt padakamalajuṣāṃ mōkṣaṇāyāvatīrṇaḥ
pūrṇaṃ brahmaiva sākṣādyaduṣu manujatārūṣitastvaṃ vyalāsīḥ ॥ 10 ॥

prāyēṇa dvāravatyāmaṇṭadayaḥ tadā nāradastvadrāsārdra-
stasmāllēbhē kadāchitkhalu sukṛtanidhistvatpitā tattvabōdham ॥
bhaktānāmagrayāyī sa cha khalu matimānuddhavastvatta ēva
prāptō vijñānasāraṃ sa kila janahitāyādhunā”stē badaryām ॥ 11 ॥

sō’yaṃ kṛṣṇāvatārō jayati tava vibhō yatra sauhārdabhīti-
snēhadvēṣānurāgaprabhṛtibhiratulairaśramairyōgabhēdaiḥ ॥
ārtiṃ tīrtvā samastāmamṛtapadamagussarvataḥ sarvalōkāḥ
sa tvam̐ viśvārtiśāntyai pavanapurapatē bhaktipūrtyai cha bhūyāḥ ॥ 12 ॥